

## Il-Kobor ta' Marija



Marija Grima

Alla ħalqek, O Marija  
U fis ħelsek minn kull dnuh,  
Bl-oħla grazzja mar iżejnek  
Biex tkun l-omm t' Ibnu l-Maħbub.

Ġo fik qiegħed qalb materna,  
Kollha ħlewwa w umiltà,  
Kollha tjeba u qdusija,  
Kollha ġmiel u purità!

Int Marija Vergni Mbierka,  
Omm mimlija b'kull virtù,  
Inti l-ewwel tabernaklu  
Tal-feddej tagħna Ġesù!

Int il-Mara Ewkaristika  
Li ġo ġufek int ġarrejt  
L-ewwel Ostja kkonsagrata  
Minn Alla li tant ħabbejt!

Inti tajtna Ġisem Kristu  
L-Iben t' Alla Ħaj Divin,  
Biex mis-Salib jiġi mogħti  
B'salvazzjoni għall-bnedmin.

Inti il-Bieb għani tal-Ġenna,  
Int il-Glorja tas-Smewwiet,  
Inti tajtna l-Hobz tas-Sema  
Mimli benna u ħlewwiet!

Inti xemx l-aktar sabiħa,  
Inti Warda mis-sbieħ nett,  
Kapolavur ta' Alla Sidek  
Illi sawrek b' mod perfett!

Inti tiżjin tal-art u s-Sema,  
L-oħla Kewba tas-Smewwiet,  
L-isbaħ ġawhra li qatt dehret  
Int teżor mimli barkiet!

Inti Mara Singolari,  
Tal-istess Alla, int l-Omm,  
Tal-bnedmin int medjatriċi,  
Ġewwa qalbek lilna żżomm!

Tal-Anġli inti fohrija,  
Regina tal-qaddisin,  
Qawsalla t'hena, paċi  
Kenn u mħabba tal-bnedmin!

Il-Kobor tiegħek Marija  
Żgur ma jista' qatt jitqies,  
Għax Alla, għamlek Qaddisa  
Bi sbuħija ta' bla qies.

# Stephen Deguara

Airconditioning and Refrigeration Sales,  
Services and Repairs.

Contact Number: 9947 5290  
E-mail: [stephen.deguara.r1@gmail.com](mailto:stephen.deguara.r1@gmail.com)

